

ТЫСЭКЛӨТМЭ — ТҮҮЧЭШ!



923-рэ ильесым  
пъэтхапэм  
тыващегъягъау  
кыыдеклы

№ 103 (22792)

2023-рэ ильэс

БЭРЭСКЭЖЬЙИ  
МЭКЬУОГҮҮМ и 14

ОСЭ ГҮЭНЭФАГҮЭ ИИЭП

6 +  
ти сайт

WWW.ADYGOVOICE.RU

тихъитыу нэкл убъохэр



Адыгэ Республикаэм и Правительствэ игъээзет

## Лыхъужыр ашыгъупшэштэп

Урысыем и Президентэу Владимир Путиним пшъэрьль кызыэрэфишыгъэм тетэу дээкъулыкүшүэу хэклодагъэр Урысыем и Лыхъужу зэрэхъугъэр къэзыушыхъатыре жуагъоу щымыэжым къыфагъяшьошагъэр янэ ратыжыгъ.

Мы зэлукэгъум хэлэжъагъэх АР-м и Къэралыгъ Совет — Хасэм итхаматэу Владимир Нарожнэр, федеральнэ инспектор шыхыаеу Сергей Дрокинир, АР-м и Къэралыгъ Совет — Хасэм и Тхаматэ игуадзэу Цэй Эдуард, АР-м и Лышъхъэрэ АР-м иминистрэхэм я Кабинетрэ я Администрации ипащэу Владимир Свеженец.

Мы тофтыабзэм джащ фэдэу хэлэжъагъэх хэклодгээ дээкъулыкүшүэу ишхъэгъусэу Елена Бронниковар, ыкъюу Владимир Лемеш, ышэу Александр Лемеш юки игъусэгъе къулыкүшүэхэр.

Адыгейим и Лышъхъэ Вадим Лемеш игупсэхэмрэ къыпэблагъэхэмрэ зафэтхаяусыхэ нэүжум кызыэрэхигъяшыгъэмкэ, лыхъужынгъеу аш зэрихъагъэр Урысыем итарихь егъешэрэу хэхагь, Хэгъэгум иухумакхэм ялгээж ныбжыкыцэхэм ѿсцэшу ар афэхъущт.

«Лыхъужынгъэ ин зыхэлтигээ, цыхъашэгъуу ныбджэгъоу щытыгъэ юки зихгэгъэу шу дээ зылэгъущтгээ цыфэу аш щытыгъ, джащ фэдэуу тыгу кынэшт Вадим Вячеслав ыкъюу. Тэ тальэнькъокэ амалэу тиэр зэкэ дгъэфедэшт Урысыем и Лыхъужу иунагъо, икъелэцькүхэм, игупсэхэм ящыклагъэр зэкэ алэкэгъехэгъэнэмкэ. Сыд фэдээ лэпэлэгъуу щыдгээцэштхэп. Аш лыхъужынгъеу зэрихъагъэр тщыгъупшэштэп, Адыгейим егъешэрэу аш ишэжь щымыкъорынгэ пае ищыклагъэр зэкэ тшлэшт», — къыуагъ Къумпый Мурат.

Илахъыл гупсэхэм къауягъ яунагъохэм анаэ кызыэраторыгъэтээрэм ыкъюу Вадим Лемеш



М. Гордышов

Адыгэ Республикаэм иправительствэ зычээт Унэм Адыгейим и Лышъхъэу Къумпый Мурат 2022-рэ ильесым шышхъэдум хэушхъафыкыгъэ дээ операциер зыщикиорэ шъольырим щыфэхыгъэ майорэу Вадим Лемеш янэу Татьяна Лемеш (Боярских) щыулагъ.

Лыхъужынгъеу зэрихъагъэр ашымыгъупшэнэмкэ тофтыабзэу зэрахъэхэрэм апае республикэм ипащэ зэрэфэрэзэхэр.

Офицерыр Мариуполь, Камышевахэ, Попаснэм юки нэмикл псауплэхэм яшхъафитынгъэ фэгъэхыгъе заохэу кулагъэхэм

чанэу ахэлэжъагь. Марьинкэ дэж щыкогъе заом шышхъэдум и 6-м ар щыфэхыгъ. Хэушхъафыкыгъэ дээ операцием ильэхъан ишшэрэлтхэр дэгъоу зэригъэцэклагъэхэм пае я 102-рэ полкым ия 2-рэ батальон икомандирэу майорэу Вадим Лемеш

Урысыем и Лыхъужыцыэ фагъэшъошэнэу къагъэлъэгъуагъ. Къулыкуур зышихыгъе лъэхъяным аш къыфагъяшьошагъэх Лыхъужынгъэм иорденрэ медалэу «За отвагу» зыфиорэмрэ. Ахэр ишхъэгъусэре ыкъорэ аратыжыгъэх.

АР-м и Лышъхъэ ипресс-къулыкуу

## ШЬУНАИЭ ТЕШЬУДЗ!

### Блэшъумыгъэк къэнэгъэ мэфитур!

# Мэхъанэшхо зиЛЭ мэфэкI

Мэкъуогъум и 12-м Адыгейим имуниципальнэ псэуплэхэм мэфэкI концерт ашыкIуагъ, лъепкъ нэшанэ зиЛЭ щагухэр, къэгъельэгъонхэр къащизэуахыгъагъех, шүшлэ марафонхэр, флешмобхэр, Урысыем и Мафэ фэгъэхыгъе нэмыхI 1офтхъабзэхэр ашызэхашагъех. Урысые 1офтхъабзэу «Российский триколор» зыфиорэм кыдыхэльтигъеу гуфаклохэм Урысыем ибыракъ ышъо фэдэ зиЛЭ лентэхэр цыфхэм афагошыгъех.

Хэгъэгур къызераухъумэштым, ифэшьошэ чыпIэ аш дунаим зэрэшиубытыштым пылыгъэх». Непэ тэри нахь пытэу тывэкъоуцо, ылэкIэ тыльэкуатэ нахь, зими выкъедгъэгъаштэрэп».

Адыгейим и Лышъхъэ республикэмрэ

Адыгейим и Лышъхъэ КъумпIыл Мурат мэфэкым хэлэжьагъ. Джащ фэдэу республикэм ихабзэ игъэцэкIэх, ихабзэихъхэ къулыкъухэм, общественнэ организациехэм ялыхIохэр, шольтырым исхэр 1офтхъабзэхэм ахэлэжьагъех.

1офтхъабзэ шхъялахэр зыщыкIуагъехэр Миекъуап ары. Кушхъэфчээ марафонкэ ахэр рагъэжьагъех. Мы мафэм тематическэ концертхэр, викторинэхэр, мастер-классхэр, джэгукIэ, зэнэкъоку зэфэшхъялахэр зэхашагъех. Мэфэкым хэлэжьагъехэм сурэткъэгъэльэгъонэу «Великая Россия» зыфиорэм цыфхэм чыюпсымрэ атырахыгъе сурэтхэр зыхэтигъехэр ашоогъашэгъонигъ.

Адыгэ Республиком ильэпкъ-культуре общественнэ объединениехэм яшагухэм якъэгъэльэгъон Лениним илчэгү къыщызэуахыгъагъ. Лъепкъ шуашэхэр нэбгырабэмэ ашыгъыгъ. Лъепкъ-культуре общественнэ объединениехэм ялыхIохэр Урысыем и МафэкIэ цыфхэм къафэгушуагъех, тихэгъэту щыпсэурэ лъепкъхэм якультуре, яшэн-хабзэхэм, яшаш-тэхэм, ягъэхъагъехэм нэйусэ зафашынэу яшагухэм къарагъэблагъэштыгъех. НыбжыкIэ флешмобэу мышыкIуагъехэм Урысыем ибыракъ щагъэлагъ.

Урысыем и Мафэ республикэм иартистхэмрэ итвортческэ колективхэмрэ мэфэкI концертышо къатыгъ, шүшлэ марафонэу «Народнэ фронт. Зэклэ Tekлоныгъэм пай!» зыфиорэр зэхашэгъагъ. Цыфхэм амал ялагъ фондэу «Зэклэ Теклоныгъэм пай!» зыфиорэм исчет рагъэхьашт мылькум ялахъ хальханэу. А мылькумкэ дээкъулыкъушэхэм ящыкIэгъэхэу ухэмрэ нэмыхI пкыгъохэмрэ къащэфыщтых. Шыгуу къэтэгъэкыжбы



А. Гусев

мыш фэдэ апэрэ марафоныр Хэгъэгум иухъумакI и Мафэ ехъулэу зэрэзэхашэгъагъэр. Джащыгъум Адыгейим исхэм дээкъулыкъушэхэмрэ Донбасс щыпсэухэрэмрэ апае сомэ миллиони 7-м ехъу къаугъоигъагъ.

АР-м и Лышъхъэ хэгъэгумрэ республикэмрэ ашыпсэурэ лъепкъхэм языкыныгъэ игъэптиэн мэхъанэшхо зэрилэр къихигъэштыгъ. КъумпIыл Мурат сценэм тетэу къэзэрэугъоигъехэм закынфишэзагъ, Урысыем и МафэкIэ къафэгушуагъагъ.

«Мэхъанэшхо зиЛЭ къэралыгъо мэфэкыр — Урысыем и Мафэ непэ хэтэ-

гъэунэфыкы. Тикъэралыгъо ишхъяфитынгъэ, аш щыпсэурэ лъепкъхэм Хэгъэгур нахь фэшыгъэх хууным яшылкъеу фэлэхъэхэрэм языкыныгъэ ятамыгъеу щыт мы мафэр, — **къыуагъ КъумпIыл Мурат**. — Тэ ткIуачIа къихээгъяахъорэр тизэкъотынгъэ, сид фэдэрэ къинигъоу къыкъокIыхэрэми тывэгъусэу талашуеклоным, Хэгъэгум юлашьхъе ит пшээрэльхэр зэдьизшотхынхэм тывэрафхэхазырары. Урысыем инахыжьхэр, тятэжхэр, тятэжь плашъэхэр джарэущтэу зекъоштыгъэх. Урысыем и Президентэу Владимир Путиним зэрэхигъэунэфыкыгъеу, ахэр сидигъуи «ылэкIэ зэрэлтыкIотштхэм,

хэгъэгумрэ хъалэлэу афэлэжьэрэ постэум зэрафэрэзэр къыуагъ. Урысыем ифедхэр лышъхъужьэу къэзэгъэгъунэрэ дээкъолIхэм, хэгъэгум ишьолтырыкIэхэм арьсхэр къэзыхъумэхэрэм шхъяфау «тхъашуегъэпсэу» ариуагъ.

АР-м и Къэралыгъо Совет — Хасэм и Тхъаматэу Владимир Нарожнэр, Адыгейим, КъШР-м, КъБР-м янароднэ тхаклоу, 1овшIэнэм и Лышъхъужьэу, УФ-м и Общественнэ палатэ хэтэу МэшбэшI Исхъакъ, АР-м и Къэралыгъо Совет — Хасэм и Тхъаматэ игуадзэу, Урысыем и Лышъхъужьэу Цэй Эдуард республикэм исхэм къафэгушуагъех.

## Республикэм ипащэ афэгушуагъ

Адыгейим и Лышъхъэу КъумпIыл Мурат республикэм ибоксерхэу Урысыем ичемпион хуугъэхэм афэгушуагъ.

Тишъолыр спортсменхэу Евгений Жоровынрэ Мушег Баяндурянрэ ныбжыкIэхэм язэнэкъоку дышье медальхэр къыщахыгъех.

— **Спортсменхэм ыкIи ахэр зыгъасэхэрэм сафэгушIо, тапэкIи гъэхэгъакIэхэр ашынхэу афэсэIо**, — къащитхыгъ республикэм ипащэ социальнэ хытытухэм.

Урысыем ичемпион хуугъэхэ Евгений Жоровынрэ Мушег Баяндурянрэ Европэм ичемпионатэу Азербайджан щыкIоштым Урысыем къыщахыгъэльэгъонэу фитынгъэ къыдахыгъ.



## Шыблэм ыгукъыгъ



УФ-м и Следственнэ комитет исследственнэ ГэёорышIапIэу АР-м щыIэм Миекъопэ районымкIэ исследственнэ отдел къалэу Новороссийскэ зекъоу къикыгъэ бзыльфыгъэу ильэс 26-рэ зыныбжым идунаи зэрихъожыгъэм епхыгъэ упплэкIунхэр зэхишагъех.

# Іофтхъабзэр гъэшІэгъонэу кІуагъэ

Урысюем и Мафэ фэгъэхыгъэ Іофтхъабзэ зэфэшхъафхэр Адыгеим щызэхашаагъэх. Ахэм зыкІэ ашыщ республикэм икъэлэ шхъаіэ кушхъефачъэмкэ фестивалэу щыккуагъэр.

Республикэм ирайонхэм къа-рыкыгъэ цыфыбэ аш щызэу-клагъ. Ошх къещхыщтыгъ нахь мышлэми, нэбгырэ мини 2 фэдиз аш хэлэжьагъ.

Урысюем и Мафэ епхыгъэмы Іофтхъабзэм хэлэжъэнэу къэккуагъ Адыгеим и Лышхъэ Күмпъыл Мурат. Джащ фэдэу АР-м иминистрэхэм я Кабинет и Тхаматэу Кіэрэцэ Анзаур, АР-м физическе культурэмкэ ёкы спортымкэ и Комитет итхаматэу Дэгужье Мурат, партиеу «Единэ Россиием» и Шъольыр гъэцкіэко комитет илаашау Афшэгъо Рэмэзан, хабзэм икъульыкхэм ялышклохэр, организациехэм ыкы пред-приятиехэм, общественне объединениехэм, спортым пыльхэм ёкы нэмькі купхэм ялышклохэм мы Іофтхъабзэм хэлэжъагъэх.

Урысюем и Мафэ ихэгъеунэ-фыкын хэлажьэ зышлонгъохэр зэкІэ Зэкъошныгъэм игупчэ пчедыжым къыщызэрэугъоигъэх. ЗэкІэми мэфэкі гутиныгъэ-чэфыныгъэ ахэлъыгъ. Мы чыпіэм щагъеуцугъэх сатуушы-

пэ цыклюхэу спортым епхыгъэ пкыгъохэр, шхыныгъохэр зы-щащэштыгъэхэр, джащ фэдэу Кіэлэцьклюхэм яухтэ чэфэу зыщагъеклон альэккыщ шъолырхэр ыкы нэмькыбэр.

Зэнкъокуухэм ахэлжъэшт-хэм республикэм и Лышхъэ гушигъэгъу афэхъуугъ, гъогоу къачьыщтым изэпьычын псынкіэ къафэхъунэу ыкы гъэхъагъэхэр ашынхэу афэлъеуагъ.

«Мэфэкъишом паэ зэкІэ-ми сышууфэгушо! Урысюем и Мафэ, хэбзэ шаагъ зэрэфхъуль-гъэу, кушхъефачъэмкэ фести-валь зэхэтэшэ. Къешихи нахь мышлэми, мыш цыф бэдээд къыщызэрэугъоигъ — анахь цыклюхэм къащыублагъэу зы-ныбж хэкъотагъэхэм анэс-жьэу. ЗэкІэри чэфых, къапы-щыль Іофтхъабзэм агу къеэты. Сицихъэ тель мыш фэдэ Іоф-тхъабзэхэм мэфэкі гутиныгъэм нэмькыу цыфхэр зэрээрихъ-хэрэ, зэрээзкуюгъэуцохэрэ, джащ фэдэу ёкылэ-псэукіэ тэрэзым нахь зэрэфищэхэрэ. ЗэкІэми сышууфэлъа гъэхъа-



А. Гусев.

гъэ шуушынэу, псауныгъэ шуу-иэнэу, теклоныгъэр псынкіэу къидэтхынэу. Ар къызэрэдэт-хыщтым техъирэхъышэрэп!», — къыуагъ Күмпъыл Мурат.

Хабзэ зэрэхъуугъэу, республиком и Лышхъэ къызэрэшт-хэр къыщызэрэугъоигъэхэ чыпіэм къыуухьагъ. Урамхэу Пионерскэмэ Майкопскэмэ зыщызэуалхэхэрэ дэж чьэнир щырагъэжьагъ. Пстэумки гъогум километрэ 21-рэ икъихъагъэр. Урамхэу Пионерскэм, Победэм,

Пролетарскэм, М. Горькэм ыцлэкі щытым ахэр къащыз-пчэхъагъ. Кіэлэцьклюхэм апае Зэкъошныгъэм игупчэ чыпіэ щагъэнэфагъ.

Кушхъефачъэ фестивалым икіеуххэм ялтытыгъэу лъэн-къуицкіэ тынхэр афагъешьоша-гъэх. Анахь ныбжыши зилэу мыш хэлэжъагъэр Александр Цой (аш ильес 81-рэ ныбж), анахь ныбжыкіэхэр ильэсих зыныбж Мэрэтыкъо Салимрэ Мирон Масловымрэ, анахь спор-

тивнэ унагъокі альятаагъэр Шуркохэм яунагъу: а унагъом щыщ нэбгырих къызэрэштэнэх хэлэжъагъ.

АР-м физическе культурэмкэ ёкы спортымкэ и Комитет, партиеу «Единэ Россиием» и Адыгэ республике къутамэ, Адыгэ Республиком кушхъе-фачъэ спортымкэ и Федерации а Іофтхъабзэр зэхашаагъ.

**АР-м и Лышхъэ ипресс-къулыкъу**

## Урысюем къулыкъу фэсэхьы!

Мэлъильфэгъум и 15-м къыщыублагъэу Мыекъуапэ къы-щызэуахыгъэу зээзгыныгъэкі къулыкъу зыхы зышлонгъохэр къыщыхахырэ гупчэм Іоф щешэ, мэкъуогъум и 12-м, Урысюем и Мафэ, аш фэдэ чыпіэ къыщыз-иуахыгъагъ Лениним ыцлээ зыхырэ гупчэм.



А. Балабась.



Шоигъоныгъэ зиэ нэсихэрэм, гъэсэнгъэ шхъаэм нахь мымакіеу зиэхэм. Апшъэрэ ыкы гурьт сэнэхьт гъэсэнгъэ зиэхэм дээ къулыкъу зиэхэм тельтиагъэм ильэсийн чыпіэкіэ зээзгыныгъэ-кіэ ильэситу къулыкъу къыхахын альэккыщ. УФ-м и Президентэу Владимир Путиным инашьокіэ дээ-

къулыкъушіэм зэтгыгью сомэ мини 195-рэ ратынэу къыдыхэлъытагъ, джащ фэдэу Адыгеим и Лышхъэ ыгъэнэфэгъэ сомэ мини 100 ратынгъэ. Фэгъотээнэгъэу зээзгыныгъэ зышыгъэм имызакъо, ежими, инашьу къэралыгъо іэпіэту агъотынгъэм амалышу.

Упчіэу кіэлэ ныбжы-

хыныр — шхъэкіэфэныгъэ зыфашигъирэ ыкы лэжъэпкі ин зыпиль Іофшэн. Аш дактоу къэралыгъом лъэныкъо пстэумки дзэкъулыкъушіхэм, ахэм яунагъо щыщхэм іэпіэгъу аргэгэгтэй. Цыфхэр жуугъэу къакъэупчіэх зээзгыныгъэкі къулыкъум Іофыгъоу пыльхэм, мыш фэдэ чыпіэхуу къызэрхээр яшуагъэкі улчіэу ялхэм яджеупхэр псынкіэу агъотынх альэхъ. Аш фэдэ чыпіэ къэлэ паркым Теклоныгъэм и Мафэ төфөу къыщызэрхэгъагъагъэр, — къытфилотагъ Валерий Островскэм.

Шыгуу къэдгэхъын

дээ къулыкъум зээзгыныгъэкі хахь зышлонгъохэм


дээ комисариатым лъэу тхыль атхын фае. Чыпіэу зыщыпсэухэрэм ельятыгъэу зэпхыгъэхэм зыфа-гъээшьуцт. Мыекъуапкіэ къэбарыр мыш фэдэ чыпіэм щагъотышуцт: ур. Комсомольскэр, 217-рэ, телефоныр: 8(8772) 52-11-27.

Джащ фэдэу шоигъоныгъэ зиэхэр «линие плывырим» төошүүтых — 117-м ыкы сайтэу служ-бапоконтракту.рф зыфи-лорэм ихьашуцтых.

Зээзгыныгъэкі къулыкъум фэгъэхыгъэ игъэ-къотыгъэ къэбарыр телеграм-каналэу «Адыгэя — служу Родине» зыфиореми ит.

**А. БАЛАБАСЬ.**

# ЗЭДЭЛЭЖЬЭНЫГЪЭМ



Лъепкъ гъезетищым - «Адыгэ макъэм», «Адыгэ псальэм» ыкчи «Черкес хэкум» яоффшэгъу зэхэсигъо мы мафэхэм Налщык щыкъуагъ. «Адыгэ псальэм» иредактор шъхбааэу Жыласэ Заурбэч иоффшэгъухэу Адыгейим ыкчи Къэрэшэ-Шэрджеэсүм щилажъэхэрэр ригъэблэгъэгъагъэх. Яоффшэн зэрэлтыкъуатэрэр зэфахысыжыгъ, проект гъашэгъонхэр зэдагъэнэфагъэх.

Хэутынам и Унэу «Адыгэ псальэм» иредакции зычайтэм зэхэсигъор щыкъуагъ. Жыласэ Заурбэч хъакъэхэмрэ бысыхмэмрэ нэуасэ зэфишыгъэх. Гъезетищым зикъэбар къыхаутырэр нахьыбэм адигэ лъепкъ яоффэ зэрэшитым тъизэрэзэфишэрэр, тапэкти тизэлхынгъэхэр, тизэлжэньгъэхэр нахь хигъэхъонэу зэрэштгүүрэр къыхигъэшчигъ. Зэхэштгээхэр къебарлыгъээс амал купеу «КБР-Медиа» зыфиорэм илашэ игуадзуу Дзыгъулэ Мулаед зэхэсигъом хэлжэхагъ.

Къызэфэсигъэхэм ашт игуапэу шүүфэс арихыгъ. Къебарлыгъээс амалхэр Къэбэртэе-Бэлькъарым зэрэштгүүрэр, 2017-рэ ильэсүм «КБР-Медиа» зэхэт купыр зэрэзэхашагъэр, яоффшэн къэзгэхъэхэртэхэрэм ыкчи къэзгээпсынкхэрэм категорицагъагъ.

«Бэшгэгээ зэдаштагъэу лъепкъ гъезетищир зэдэлжэх. Ашт мэхъанашо етэты. Тапэккэ щыгэгээ Ишхъяет яоффшэхэм зэдаштэгээ яофф, тэ ар зэрэлтыдгъэхэртэхэрэм осэшхо и. Тигъэзетхэм яджэрэр нахьыбэ хүнэу, лъепкъ яоффэу къарыдгъахъэхэрэм яччагъэхээхэр, ахэм тадэлжэхэн тъэлхийнэу Тхъэм къаруу къытет. Тиреспубликэ икъебарлыгъээс амалхэр зэлхыгъэхэр щызэдэлжээнхэу Къэбэртэе-Бэлькъар прави-



гъэмэ, джы ар тедзаплэм кытгыцдэгъэх. Ашт ельтыгъэу щилажъэхэрэм яччагын нэгжирээ 34-рэ хүргээ. Цыифхэр къэтшнхэм в үдгъэкъинхэм иунашо зэрэлхыжыгъэх редакцием ишхъяетхэм ямэхъанэ тэлкү къыргыгъэхыгъ, ар гүкъа. Анах шъхбааэр «Адыгэ псальэр» тхъамафэм щэ къыдэкъими, электронна шапхъэкъ мафэ къэс тисайт гъезетир кызэрихъэрэр ары, ашт къышыхэтутырэмрэ гъэзетэу къыдэкъирэмрэ къарыдгъахъэрэр зэфэшхъяфы. Журналистхэм ягонорархэр, ялжжапкхэр ашт ылкъ къикъеу нахьыбэ хүргээ.

Хакълэу къекъуагъэхэм ашт игуапэу шүүфэс зэрэтигъэ «Адыгэ макъэм» иредактор шъхбааэр Мэшлэкъо Саид. Пстеуми ашт зэхэсигъом хэлажъэхэрэм зэкъэми ишүүфэс гүшүэхэр ашт афиғээзагъ. «Адыгэ макъэр» загъэпсыгъэр ильэс 100 зэрэхъугъэх мэгъэхъыгъе мэфэкъ номерэу, мэфэпчьеу къыдэкъигъягъэхэр зэхэсигъом хэлажъэхэрэм ашт афигошгъэх.

**Мэшлэкъо Саид:** «Тигъэзет мыш фэдэу дахэу, шуашау къыдэкъын бэ зилхыши хэзэшьхъэрэр. Ти Лышхъэ, типравительствэ пъешау анаэ къыттет. Гүшүэм пае, къэтхэгъу уахътэр къызысыкъэ тэ тизакъо тигумэкъигъо щытэп ар. Лышхъэр, комитетту тыйзэлгъэхэр, район пашхэр эзкэ къыхэлажъэх мылофыгъом. Къэтхэгъу уахътэр зэрдгъэжъагъэх фэгъэхъыгъэу мэкъэгээу гъэзтэйм къитгъахъэ. Уасэр ильэсныкъомкэ сом синийм къехъу (1118-рэ чапыч 53-рэ) почтэмкэ укэхэн хумэ. Ар лъеплэ дэд, арьш, почтэм фэгъэхъотэн уахътэу ышырэр тэгъэфедэ, джырэ уахътэм – мэкъуогъум и 5-м щыублагъэу и 15-м нэс. Гъэлэшыгъэ шыкъэ тетэу а уахътэм цыифхэм яоффадэтэшэ. Етлани пъешау тыйзэразэр Адыгейим и Президентыгъэу Шээумэн Хаэрээт. Экземпляр 500 ильэсныкъо къэс къыретхыкы, гъот макъэ зилхэм, ветранхэм, сэхнэхыгъэ зилхэм ылкъэ хэмийлээ афыкъэтхэ».

**«Адыгэ макь»** — АР-м и Правительствэ игъэзет. 1923-рэ ильэсүм гъэтхапэм и 8-м щыублагъэу къыдэкъы. Тхъамафэм 5 къыхауты. Непэрэ мафэм пчагъэр 4246-рэ. E-mail: [adygvoice@mail.ru](mailto:adygvoice@mail.ru)

**«Адыгэ псаль»** — КъБР-м и Парламентрэ и Правительствэрэ ягъэзет. 1924-рэ ильэсүм мэкъуогъум и 1-м щыублагъэу къыдэкъы. Тхъамафэм 3 къыхауты. Пчагъэр 1683-рэ. E-mail: [adyghe@mail.ru](mailto:adyghe@mail.ru)

**«Черкес хэку»** — КъЦР-м и Парламентрэ и Правительствэрэ ягъэзет. 1924-рэ ильэсүм чъэпьюогъум и 12-м щыублагъэу къыдэкъы. Тхъамафэм 2 къыхауты. Пчагъэр 2875-рэ. E-mail: [Cherkes-Haku@yandex.ru](mailto:Cherkes-Haku@yandex.ru)

тельствэм иунашьокъэ зэхэты тъизэрхуу-гъэм шуагын къытыгъ, къынигъо горэхэри зэхэтигъэшагъ. Лэжэпкъэ тыныр, хъызмет яоффшэнэу редакциехэм апильхэр нахь къафэешлэх хүргээ. Зы бухгалтерие ялэй мэлажэх. Имышыкхээхэйнштэу щыгэхэр зэрэдэхээхэйнштэу яоффшэхэм ишүүгэхэйнштэу редакциехэм яоффшэхэм ялжжапкхэх къэтэтишүүгъ. Творческэ яоффшэнхэм нахь гумэй ямьшэй мэлажэх. Яофф зэршагъэхм ельтыгъэу журналистихэм гонорарыр, премиехэр афагъощи. Яоффшэнэу мафэм сатырэ 200 къатынш яшалхъ. «Эффективный контракт» зыфиорэ шыкъэ-амалыр къафырагъэхъыгъэу аухэсигъэр зымыгъэцакъэхэрэм премиэ къаратырэп, ахъщэ тедзэу ялэх хагъэхын альэхъишт. Лъепкъ журналистихэр зэрэзэлжэхэрэм ишлэгъэшхо къэх. Адыгэу дунаим тетхэм тикъэбар альээс, тишъольхырхэр нахь зэлхыгъэ мэхъух. Лъепкъым ипсалэ зыгъэхэрэр, зыгъэхэрэр шьоры. Шуулоффшэн гъэхъагъэ хэльзэу гъуягъэцакъэнэу шууфэсэл!» — къыуагъ Дзыгъулэ Мулаед.

Жыласэ Заурбэч мыш дэжжым къыхъэхъожыгъ: «Нахьыпэм «Адыгэ псальэм» иредакции щилажъэхэрэм яччагъэх нэгжирээ 60 хууьштгъэ ыкчи тэр-тэрэу гъэзетри къыхэтутыжыщты-



# ЗЫРАГЪУШОМБГҮЩТ



Лъэпкъ гъезетищыр зытштэрэм, Адыгейимкъе «Адыгэ макъэр» къизытхыкъыхэрэр анахыыб. Джаш пае къэтхэгъур зэрдегъекоукъирэр ары анахьау Къэбэртэе-Бэлькъар ыкъи Къэрэшее-Щэрджес тильэпкъэгъухэр зыгъэгумэкъыштыгъэхэр. **Мэшлэкъо Саидэ ахэм джэуап игъекотыгъэ къаритыгъыгъ:** «Къэтхэгъур шыкъкъ эзфэшъяфашицу тэгъэлси: почтэмкъе — ар зэкъем ашэ ыкъи агъефдэ, ятонэрэр — корпоратив шыкъкъэр тэлош, хызметшлэлэу, еджалэу, къэралыгъо къулыкъухэу, гущынэ пае, Мыекъуапэ дээтхэр, экземпляри 15-м нахь мыймакъуа зыкълатхэхкъе, гъезетым ыуасэ сомэ 240-рэ мэхъу. Аш фэдэу къыратхыгъыгъэр афэтэшэжы Мыекъуапэкъе. Почтэмкъе фэгъэктэн уахтэм ушыкъэтхэним ыуасэр сомэ 953-м тэлку ехъу. Районхэри корпоратив шапхъэм къытхэхэх. Ахэм апае гъезетым ыуасэу хуэрэ соми 150-рэ, ау ежхээр къыльэкъохэш, ашэжы. Ары аш фэдэ үасэ зыкъилэр. Ящэнэрэ шыкъкъе дгъэфедэрэр — редакцием къаклохээз шыкълатхэх соми 150-къе, ау еж-ежыэрэу чахжы. Ар Мыекъуапэ щылсэхэрэр ары зыфэлрэфэгъур. Іэлпэгъу къытфэхъухэрэм къапысыдзэжэх, сенаторэу Хъолсэрыкъо Мурати, УФ-м и Къэралыгъо Думэ иде-путатэу Владислав Резники экземпляри шытф-шытф къыратхыкъы корпоратив шыкъкъемкъе. Мыекъуапэ исоциальне псевуплэхэм, еджалэхэм ахэр анэтэгъеси.

АР-м и Лышхъэ лъэш дэдэу ынааэ къыттет. Ильэс зыцылптыкъе узээлэбэжье-мэ ар редакцием къызеблагъам, гъецэлжэжынхэр зэрэтишикъагъээм гу лъигъагъ. Редакции клочыр агъеэжыгъ, технике һэмэ-псымэхэр, офиснэ псуэлтэхэр ахьщэ къытфитлупшигъеу тэшэфых. Мигъэ ильэс 100 тъэрэхъугъем фэгъэхъигъеу машинакъе къытфаригъэшэфыгъ. Налщык ары тъкъызэрлыгъуауягъери. Зеклэмэ анах тигуалэу къихэзгээшымэ сшоингъор тилэжъалкъехэр къызэриэтигъэр ары, редакцием щылажъехэрэм гурытымкъе сомэ мин 30-м ар нэсы. Тилофшэн АР-м и Лышхъэ осэ ин къыфешы, ашкъе лъэшэу тифэрэз.

Мэшлэкъо Саидэ джаш фэдэу къыхи-гъэштыгъэлектрон шуашэмийгъекотыгъеу тъизэрдэлажъэрэр, 2023-рэ ильэсэм щылбагъеу «Адыгэ макъэм» иапэрэ нэклубо гъезетым исайт ыкъи ихытын нэклубохэм якоар-тамыгъэхэр төхэу къидакъы зэрэхъугъэр, къэбарэу къихэтэхуяр эзкъе лэкъыбым щылсээрэ тильэпкъэгъухэм алае тиркубзакъе зэдзэкъыжыгъигъеу къызэрихъэрэр, «ВКонтакте», «Одноклассники» зыфилорэ социальне хытыухэм анэмийкъеу телеграм-каналиту — «Адыгэ макъ» ыкъи «Хэкум ымакъ» зэрэтихъэр. Апэрэм адыгабзакъе ыкъи урысыбзакъе, ятонэрэм адыгабзакъе ыкъи



тыркубзакъе къэбархэр къызэрарыгъахъехэрэр къылоготагъ. Гъезетыр ильэсэм 100 зыцыхъугъе ильэсэм «Адыгэ макъэм-рэ» республике Адыгэ Хасээрэ хъаклэххэр мазэм зэ зэрэзэхашхэхэрэм, аш лъэпкъ юфыгъо зэфэшхъаххэр къызэршэлтийрэм къатегушигъагъ.

Лъэпкъ гъезетыр икъещакъо Адыгейим щызэхашщэрэ хъаклэххэр тиофшэгъухэм ашлэгъешлэгъон дэдэ хууль, гъезетым имэхъанэ къеэтигъээним, цыфхэр фэшагъе шыгъэнхэм изы амалышлоу къыхагъэштыгъ. Ежхэми а шыкъе джы зэрэгфедэштыр къэбэртэе журналистхэм къаулагъ.

«Адыгэ псальэм» иредактор шхъяаэу Жыласэ Заурбэч кюар-тамыгъэхэр «Адыгэ макъэм» иапэрэ нэклубо къызэрэтигъеуауягъэм фэдэу «Адыгэ псальэм» къытпаригъеуонэу унашно аш лъылпэтуу ышыгъ, ар шыкъе-амал шалгыу хигъэунэфыкъигъ. «Черкес хэкум» якоар-тамыгъе ауҗыре нэклубо ычээзээрэкъатхэхэрэр редактор шхъяаэу Абидэкъо Люсанэ къыулагъ.

Гъезетэу «Черкес хэкум» иредактор шхъяаэу Абидэкъо Люсанэ гущынэ нэужым ратыгъ. Лъэпкъ юфыгъохэмкъе, коммуникации жууѓэмкъе ыкъи хэутын юфхэмкъе Къэрэшее-Щэрджес Республике иминистре ишүүфэс тхыльхэр «Адыгэ псальэм» ыкъи «Адыгэ макъэм» яредактор шхъяаэхэм аш аритыгъигъ, ягъэзет юф зэришэлрэм къытегушигъагъ: «Тигъэзет непэ юф щызышлээрэр нэбгырэ 25-рэ, ау журналистхэр зэрэхъурэр нэбгыри 8 нылэп. Тэ къэралыгъо пшээрыльэу ти!эр 2800-м мынаху макъеу тигъэзет къыратхыкъынэр ары. Гъэ къэс а пчагъэр тэгъэцакъе, ау анах гумэкъигъо шхъяаэу ти!эр цыфэу гъезетым къатхэхэрэм почтэм зэранимыгъэсыжыгъигъеу къызэрихъэрэр, «ВКонтакте», «Одноклассники» зыфилорэ социальне хытыухэм анэмийкъеу телеграм-каналиту — «Адыгэ макъ» ыкъи «Хэкум ымакъ» зэрэтихъэр. Апэрэм адыгабзакъе ыкъи

цыфхэр къэтхэнху фээжхэп. А юфыгъор пстуми ягумэкъе зэрэштым сыштыуаз. Сэ зы гуадзэрэ пшээдэкъыж зи!э зы секретарырэ си!эхэу тэлажье. Зыц!э къес!уагъэхэмкъе журналистхэм тахэтэу юф тэш!э, тыдатхээ, къэбархэр гъэзетым къитэхъяхъя. Почтэмкъе экземпляри 1438-рэ къыратхыкъы. Сэ гъэзетым сыштылэжъэрэ ильэс 20-м щыщу ильэс 10 хууль эу корпоративнэ къэтхэнри зэхэтэш. Республике и Правительствэ и Тхъаматэ иунашьокъе къулыкъу гъэнэфагъэхэм макъе арагъэу. Тигъэзет редакцием щыкълатхэхэрэм соми 150-къе ар къафыдакъы. Корпоратив шыкъкъе къатхэхэрэм къыратхыкъыгъэр эзэмпляри 10-м нахь макъе зыхъукъе, еж-ежырэу къык!элтыкъохээз аштэжы, экземпляри 10-е нахьбэ хуумэ, афэтэшэжы. Адыгэ чылэ 17-у Къэрэшее-Щэрджесым итим япащэхэм адэтшыгъе унашьокъе къуаджэ пэпчь гъэзети 100 къышырат-

Джаш фэдэу юфшэгъу зэдэгушыгъум «Адыгэ псальэм» иофиш!эхэри къыхэлжьагъэр. Чэrim Mariannэ къахильхагъа зы гупшысэ — гъезетищыр п!эльэ къэхэм журналистхэмкъе зэхъожыхээз ашынэу, гущынэ пае, «Адыгэ макъэм» ижурналистхэр Къэбэртэе-Бэлькъарым къэк!онхэш, «Адыгэ псальэм» тхъамафэ горэм юф щашэнэу е «Адыгэ макъэм» иофиш!эхэр «Черкес хэкум» мэфэ заулэрэ щылажъэнху, шъольырхэм яцыф шыгъохэм аlyk!энхэу, ахэм афэгъэхыгъигъе тхыгъэхэр тигъэзетхэм къызэдихаутынэу. Проектыр пстуми ашлонш!эгъон хууль.

Хэгъэгу зээшом ильэхъан зыышфэхыгъэхэр амьш!эхъыра адыгэ дзэклоп!хуу зылтапсэ къагъотижъыхээрэм афэгъэхыгъэ — къэбархэр къэзыхъыжъыре журналистхэм ялофш!эхэмкъе зэхъожыхээз ашынэу Абидэкъо Люсанэ зигъо юфыгъо ыльэгъу. Адыгэ лъэпкъыр дунаим зэрэшаш!эрэ брендхэм — къуаем, шуашэм, шым, лъэпкъ юп!асэхэм ашырэ юп!ещисэхэм афэгъэхыгъе тхыгъэхэр зэхэт номерхэм къарыгъэхъанхуу къихильхагъ. Литературнэ, къэлэцыкъу нэклубъохэр зими!э лъэпкъ гъэзетхэм ныбжыкъэхэр, сабийхэр гъэзетым фэшагъе шыгъэнхэмкъе къызэуахынэу, а нэклубъохэр къэлэцыкъуухэм яусэхэр къышыаутхээз ашынэу, зэнкъоукъухэр афызэхашэнэу джаш фэдэу зэхэсигъом къыхильхагъ.

Адыгабзэр ясабийхэм арагъешлэнэу фэмиехэр, адигэбээ десхэр якалэхэм блатуулшынным илизын къаратынным къэдэхүүхэдэгъэхъагъэр. Пчагъэм тыкъехъумэ, гъэзетым имылтукъе тыкъыдакъын фаеу, тхылпэм ригъунэу ыпк!этийн фаеу мэхъуш, ар къытфэфедэп. Гъэзетым изы къыдакъыгъо сомэ 7231-рэ тэфэ. Тхъамафэм т!о ны!эп тыкъызэрэдэкъырэр, арьшь, аш елтыгъеуи тиофш!эн тэгъэлси.

Лъэпкъ гъэзетищым яофш!эн зэхэсигъо гъэш!эгъонэу, шуагъэ хэлъеу ре-клокъигъ. Къэбэртэе-Бэлькъарым ичып!э гъэш!эгъонхэм ашыш!э, зеклохэр бэу зэуал!эрэ, хъэкъе лъап!эхэр зыдащэрэ чып!э хъалэмэтэу, псым хэт Ордэунэу «Шато Эркен» тиофш!эгъухэм тащэгъяа. Бысымхэм анаэ къыттетэу тъзэрашагъ, ячыопс идэхагъе къытфызэуахыгъ. Гъэпсэ-фып!эми тиофш!эн, журналист сэнэхъатым непэ чып!эу ыбуытырэм, мэхъанэу илэм тащыругушыагъ. «Адыгэ макъэм» фэдэу «Адыгэ псальэм» фэдэу «Черкес хэкумрэ» зызэхашагъхэр къихъашт 2024-рэ ильэсэм лэш!эгъу зэрэхъущым, ахэр зэрэхагъеунэфыкъыщым тиофш!эгъухэм игугъу ашыгъ.

Тхылъым фэдэу лъэпкъ гъэзетым уасэ илэн зэрэфаемкъе, аш лъэпкъым итхыдэ, ита-рихъ, икультурэ, ихъарзынэш зэрэкингъуа-ерэмкъе зэдэгъэштагъ. «Адыгэ псаль», «Адыгэ макъ», «Черкес хэку» — лъэпкъым идышиш къыдакъырэ гъэзетиш!

**ТЭУ Замир.**

Сурэтхэр: Къарей Элина.



Управление Росреестра  
по Республике Адыгея

## АМЫГЪЭКОЩЫРЭ МЫЛЬКУМ ИТХЫН

Электроннэ шыкIэм тетэу «амыгъэкощырэ мыльку хызымэтый» епхыгъе къагъехыгъе документ мини б фэдиз зэхажыгъаха ыкIи атхыгъах.

2023-рэ ильэсыр къызихъагъэм къышыубла-  
гъэу зэкэмки документ 6451-мэ ахэлтэгээх, ахэр атыгъеха ыкIи регистраци-  
ер арагъакгүй.

Зэкэ «амыгъэкощырэ мыльку хызымэтый» охьтабэ темышэу ябгъэ-  
тихынр, документ пып-  
льханыр нахь 1999-  
фэгъу зыхъугъэр 2022-рэ  
ильэсэм ижъонигъуакIэ мазэ щегъэжьагъ. Амы-  
гъэкощырэ мыльку хызы-  
мэтый — ар унэу зы-  
чэсхэр, унэ псэуплэхэр (фэтэрхэр, унэ хэхигъэ-  
хэр), чыгхатэмэ адэт унэхэр, нэмикI псэуа-  
лэхэр (унэ гаражхэр,  
хызымэтим тегъэпсихъэ-  
гээ унэхэр, къакъирхэр),  
кIекIеу къэплон хъумэ,  
цыфыр зыщыпсэурэ чы-  
пэм къешэкыгъе мыко-

щырэ мылькур зэкэ аш-  
къыхеубытэ.

«Амыгъэкощырэ мыль-  
кум итхын ашьэрэ *юфэу ГээлорышапIэм* ыгъэца-  
кIэхэрэм ащиц. Охьтабэ тетымыгъэкIуадэу псауа-  
лэхэр учетым хэтэгъэ-  
цох», — къыхигъэшыгъ  
Росреестрэм Адыгэ Респу-  
блика-мкIэ и ГээлорышапIэ ишацэ-  
рильхэр зыгъэцакIэрэм.

Къэралыгъо регистра-  
циер пкуным пае элек-  
tronnэ шыкIэр къызфэб-  
гэфедэн пльэкыщт. Аш пае интернетим ухэхан  
ыкIи электроннэ шыкIэм-  
ки пIапэ кIэбдэжыгъеу щытын фае.

Росреестрэм иэлек-  
tronnэ фэл-фашэхэр сер-  
висхэу **интернет-портал**  
Росреестрэм ишьольыр  
шыкIэм тетэу зэхэт унэ 15

услуг зыфиорэм къегъе-  
нафэх.

Джырэ ухьтэм Рос-  
реестрэм иортал сервис  
30 фэдиз хэт, хахъэхэрэм  
ахэр хагъотэнхэ аль-  
кыщт. Гүшүйэм пае, амы-  
гъэкощырэ мылькум къе-  
ралыгъо регистрациер  
егъэкIуадэу ыкIи аш-  
кIэ фитыныгъеу илэхэр  
гъэнэфэгъэнхэр; мыко-  
щырэ мылькур учетым  
хэгъэуцогъэнхэр; ЕГРН-р  
къыдэхыгъэнхэр ыкIи нэ-  
мыкIхэр.

**Электроннэ шыкIэр  
бгээфедэмэ шыагъеу  
къытихэрэр:**

- лъэу тхылтыр птыним пае МФЦ-м уклон ишкыла-  
гээ, ар узыщыфэе ухь-  
тэм бгэцэлшэшьущт;
- чэзыу зеримыгъэр, ухь-  
тэр къызэрбгээнэжы-  
щтыр.

## Зэхуыгъэ кадастровэ картэр

Непэ Росреестрэм ихэушхъафыкIыгъэ сайт цыфхэм,  
сатыушI сообществэм адэлжэгъэнхэрэй фытегъэпсы-  
хагъ, мафэ къес хэхъоныгъэ ешы.



Росреестрэм исайт сер-  
висыбэ ит, ахэмкI мыко-  
щырэ мылькум фэгъэхын-  
гъээзэн пльэкыщт. Ахэм  
эзу ащиц Зэхуыгъэ ка-  
дастрев картэр.

«Зэхуыгъэ кадастровэ  
картэр ушыгъэгъэзэрэ  
ресурс, ЗыкI къэралыгъо  
реестрэм мыкощырэ  
мылькуу щатхыгъэр ибгъо-  
тэшт, онлайн шыкIэм  
тетэу узфэе къэбарым  
зыщыбыгъэгъэзшьущт.

Аш фэдээ картэр нэбгырэ  
пэпчь ыгъэфедэн амал иI,  
ащ пае сайтым зыщылт-  
хын ишкыла-гээ, уфаэмэ,  
ушыгъэзэрчэншь, фэл-  
фашэм ылкIэ рийтшьуни  
пльэкыщт», — **къылотагь**  
**Росреестрэм ишьольыр  
ГээлорышапIэ ишацэ  
Марина Никифоровам.**

Зэхуыгъэ картэм тхы-  
гъэ закьоп ибгъотэштыр,  
ащ графичесэ шыкIери  
ит. Псэуальэр зыдэшт  
чыпIэр, ащ икадастровэ

квартал, гүнэгъу чыгухэр  
ащ ипльэгъоцхы (чыгу лахыр, унэр). Джаш фэдэу  
чыпIэу къыхэпхыгъэм  
игъунапкъэхэр хэушхъа-  
фыкIыгъэ шъольырым,  
культурнэ кIэнэм ахахъ-  
емэ ушыгъигъозэшт. «Циф-  
ровые ортофотопланы»  
зыфиорэ едзыгъор къыз-  
фэбгъэфедэмэ, чыпIэм  
исурэт уеплын пльэкыщт.

Едзыгъоу «ПсэуальэркIэ  
бгээфедэшьущт чыгур»  
зыфиорэм ишьуагъе-  
кIэ унэ зыщыпшын пльэкыщт  
чыгухэр къыхэбгъэшы-  
шьущтых, ар къуатынх  
фэшI хэбзэ къулыкъухэм  
макъэ ябгъэун амали  
къуаты.

«Фаэмэ зэкэмии а сер-  
висыр агъэфедэнэу гэ-  
псэыгъэ, зэхуыгъ, шап-  
хъэхэм адештэ. Картэр  
чэчи мафи мэлжээ, зэ-  
птуурэп, къэбарыкIэхэр  
рагъэхээ зэлптих», —  
**къылотагь Роскадастрэм  
Адыгэ Республика-мкIэ и  
ГээлорышапIэ ишацэ  
Хъякло Аюбэ.**

## ЗыкI къэралыгъо реестрэм хагъэхъагъ

Къэралыгъо программэу «Шъольырхэм ягъэнэфэнкIэ  
льэпкь системэу щылэр» зыфиорэр Адыгэ Республи-  
кэм игъэкIотыгъэу щагъэцакIэ.

Чыгу лаххэмрэ мыко-  
щырэ мылькумрэ аф-  
гээхэгъэ къэбархэр ре-  
естрэм итхэгъэнхэм а  
программэр афэлоры-  
шээ. ЖынонгъокI мазэм  
къыкIоцI Адыгэ Республи-  
кэм ишьольыр 22-рэ  
къыхагъэшыгъ ыкIи ахэм  
ягъунапкъэхэр агъэнэфа-  
гъэх, нэужым ЗыкI къэ-  
ралыгъо реестрэм щатхы-  
гъэх.

Шъольырим хэхъэх  
напкъэхэр чыгур зыщы-  
бгээолэшт ыкIи псэо-  
лэшт юфхэр зыщагъэц-  
кIешт чыпIэхэр.

Аш фэдээ шъольырхэм  
къагъэльягъо чыгу лаххэр  
зэрэшьбгээфедэнхэ пльэ-  
кыщхэр, джаш фэдэу  
унэхэр атепшыкъаштхэмэ.  
Зы чыгу лаххэр зы шъольырим  
тетын фае, ау линейнэ  
объекткIэ альы-  
тэхэрэ лаххэр аш хахъэ-  
хэрэл.

«ЧыпIэ зыгъэлорышапIэ-  
жылыгъэхэр ары чыгу лах-  
хэр зыххэхъэхэрэ шъольырхэр  
къээгъэнафэхэ-  
рэр, сида пломэ ахэр  
къэбарым нахь щыгъузэх,

документмэ къагъэнафа-  
зээльэшт юфхэр щыгъэ-  
цэлкэнкIэ фитыныгъэ зы-  
щырэ шъольырхэу еж-  
еэжырэу агъэнэфэолъэн  
алъэкIештхэр, джаш фэ-  
дэу фитыныгъэ къызараты-  
рэ ужым агъэнэфэолъеш-  
тхэр. Аш фэдээ шапхъэ-  
хэр зыкIа-гээфагъэхэр  
а чыпIэхэм цыфхэм зи-  
къащамыгуау, гулсэфэу  
ашиглэхэн фэшI», —  
**къылотагь Роскадастрэм  
Адыгэ Республика-мкIэ и  
ГээлорышапIэ ишацэ  
Хъякло Аюбэ.**

Шъольыр гүнапкъэмэ  
якъэбар ЕГРН-м итхэ-  
гъэнхэм фэшI документхээ  
ащ фэгъэзгээ къулыкъу-  
хэм къатыхэрэг агъэфедэ.  
Документхэр электроннэ  
шыкIэм тетэу XML фор-  
матыкIэ агъэхых ыкIи  
алапэхэр электроннэу  
акладэх. Гүнапкъэхэр  
шъольырим зыдэштыр  
къизылтыкIыхэрэг графи-  
чесэх тхыгъэр шокI имы-  
лэу а документмэ ягъу-  
сэнх фае.

Юфхэгъу мэфэ 15-м  
къыкIоцI шъольыр гүн-  
апкъэхэм афэгъэхыгъэ  
къэбарыр ЕГРН-м ратхэ,  
ар документыр къызала-  
эшт чыпIэхэр ашиглэхэн  
фэлорышапIэ, —  
**къылотагь Росреестрэм  
Адыгэ Республика-мкIэ и  
ГээлорышапIэ ишацэ  
ЕмыкI Мариет.**

## Кадастрэ учетым хагъэуцуагъ

2023-рэ ильэсыр къизихъагъэм къышыублагъэу Росреестрэм и ГээлорышапIэу Адыгэ Республика-мкIэ щылэм фэтэрибэу зэхэт унэ 15

Къат пчагъэу зэтет унэр, нахьыбэрмкIэ ар шыгъакIэ, адрэ амьгъэкощырэ мылькуу щылэм афэдэу ЗыкI къэралыгъо реестрэм хагъахъэх. Унэр кадастрэ учетым хамыгъэуцуагъэ зыхъурэм, аш хэт фэтэрхэри хагъэуцуонхэ альэкIырэп, аш къыхъэхэй, фэтэрхэри зээгъэгъотхэрэм ахэр яунаеу агъэпсихъхэрэп, тучанхэри, офицнэ унэхэри ахэм аххэхэх.

Унэм dakloу, ёысэунхэу є щымыпсэунхэу агъэфедэхэрэ чыпIэхэри къыдалытэх, машинэ чыпIэхэри, хъал-щыпхэм афыххэгъэхэр, зэкэ зэлптигъэгъэр метрэ пчагъэу зэрэхъухэрэр ыкIи зыкIящыкIа-гъэхэр ари.

Кадастровэ учетым хэбгээуцуонхэ къикIырээр унэхэрэй къээгъэгъонхэр ари. А юфхъабзэр загъэцакIэрэм унэм изытти къэнафа. Аш фэдэ гъэунэнфыгъэ псэуальэр ари етнэ унэ фитыныгъэ къэзитырэр.

Хэт фэтэрибэу зэхэт унэр кадастровэ учетым хэзгъэуцуонхэу ари.

**Росреестрэм лъэу  
тхыль эзтийн зылэ-  
кыштхэр:**

чыпIэ зыгъэлорышапIэ-  
жыным икъулыкъухэр, аш фэдэ ашьэрэ дэфэнэу щытмэ (нахьыбэрмкIэ архитектурнэ комитетыр е къэлэ администрациер);

унэр зыгъигъэр (юфыр ыгъэлэпсийнкIеням фэшI, ау ар агъэсэолъэнхэмкIэ фитыныгъэр къидыхыгъаху щытмэ).

**Къэралыгъо кадастровэ учетым унэр є унэ хэхигъэхэр хэбгээуцуагъэмэ къэзигъэгъэнэфэрэ тхылэр ЕГРН-м къеты.**

**Аш итхэгъэнэу щытхэр:**

- учетым зыщихагъэу-  
цогъэ ухьтэр ыкIи аш-  
лапсэу фэхъугъэр;
- объектым изытет шьхъа-  
хэр, къэбарэр пылтыр  
(иадрес, къат пчагъэу зэрэхъурэр, иинаг ыкIи нэмыкIхэр);
- кадастровэ номерыр  
(учетым зыхагъэуцорэ ужым къыраты, псэуальэр щытфэзэблахъурэп);
- псэуальэмкIэ фитыны-  
гъэр илэр.



Росреестрэм и ГээлорышапIэ къыкIа-гъэхыгъахъы:

фэтэрхэбэ зэхэт унэр учетым хамыгъэуцуагъэ аш хэхъэрэ фэтэрхэри е нэмыкI псэуальэрэхера унаеу пшыжынхэ пльэкыщтэп. Арышь, лъэу тхылтыр птыним ыпэктэ ар учетым хэтмэ зэгбэшэн фае.

Унэр учетым хагъэу-  
цуагъэ зэбгэшэнхээзтэп  
Росреестрэм иэлекtronnэ  
сервисэу **Справочная  
информация по объектам  
недвижимости в  
режиме online** зыфиорэм  
узыхахъэрэм. Мы  
сервисын амьгъэкощэрэ  
мылькуу ЕГРН-м щатхыгъэр зэкэ къыщеты. Псэуальэр икадастровэ  
номер ыкIи адресыр джаш фэдэу  
аш пльэкыщтэп.

**Публичнэ кадастровэ  
картэм** ишьуагъе-  
кIэ учетым унэр  
хэбгээхэр хэхигъэхэр  
хэбгээуцуагъэмэ  
узыхахъэрэм. Мы  
сервисын амьгъэкощэрэ  
мылькуу ЕГРН-м щатхыгъэр зэкэ  
къыщеты. Псэуальэр икадастровэ  
номер ыкIи адресыр джаш фэдэу  
аш пльэкыщтэп.

# Ипоэзие псынэкІэчъ къэргъо ІашIум фэд



Лыхасэ Мухьдин Исмахиль ыкъор Туцожь районом ит къуаджэу Халье-къуае дэс мэкумэшши юнэгъо дахэ мэкумэшши и 14-м 1955-рэ ильэсийн къыщихъуг. Гушыэр пкырыхъеу, ыль-гүрэм гъунэ льифэу, гултыт илэв къетэджиг.

Пчыхалыкъое гурит еджаплэр къуу-хыгъ ыкъи зи ильэрэ Краснодар дэт трестэу «Спецстрой» зыфиорэм щилэжьаг. 1978-рэ ильэсийн Адыгэ къэралыгъо къелэгъеджэ институтын филологиекъе ифакультет дэгүү дээрэу къуу-хыгъ. 1978 — 2002-рэ ильэсийн Пчыхалыкъое гурит еджаплэм икъелэгъаджэу, идиректорэу юф ышлач, щитхувцэ льаплехъери къылэжьагъэх. Ау, сэ сишошыкъе, анах мэхъанэ зилэр ебгээджахъем, цыфхэм пцэ къазэрэханэу, агу укызэринэрэй ары.

Лыхасэ Мухьдин ригъеджагъехеу, зэшхъэгъусэ хуугъехеу Шхъаплъекъо Аликрэ Пэрэнъикъо Сусанэрэ еджэгъу ильэсхэр, къелэгъу-нубжыкъелгур агу къыщидзоежьагъу (джы янағъокъе Мые-куапл щэлсэх) къызыфалотаг: «Лыхасэ Мухьдин анах къелэгъеджэ шылыгъу тигъу ынхэрээ зэрэхтхэр, сэннаущыгъу зэхишлапу зэрэхтхэр, агу укызэринэрэй ары.

**Литературэр — щылэнгъэм игъундж. Аш ельтыгъеу, тиадыгэ литературэ нубжыкъе нахь икъоу тшлэним, тиадыгэ гупшисэ дгэлэжъеним пае льепкым къыхэкъыгъэ тхаклохэр, усаклохэр, губзыгъехэр, ахэм ягушхъэлэжьагъэ тшлэнхэ фае.**

дэдэу тилагъ, литературэм, щылэнгъэм къапкъырыкъизэ иуорхэр узлэпащэу ыгъэпсыштыгъэх, игушыэ лушкэе укынгъэштыгъ, узэригъэлпъижыштыгъ, щылэнгъэм ишшугъэ-льэптигъэ нэм къыкъильеуцощтыгъ, тиньбжыкъелгур фэдэ къабзэу, тэркэ Мухьдин ыцэ нэфынэр, дэхагъэр ехыгъ. Тэри мары тикилэхэри къыткъехъухъэх, сидигуу Мухьдин игушыэ зафэ тигумэ къащидзоежьы, къыддээ, льтэнгъэ зыфтигъэшшыгъыки льшэу тигумэ шоу щылэр епэсигъ. Мы гушыэр зымыуасэ щылэп.

Мухьдин анах шэнышу гъэшлэгъонэу хэслэгъягъэр (тышызэдеджагъ институтын) зыфжэгъэ юфыр, анахеу тхэн-усенэир, гъунэм нимыгъэсэу, игупшисэ цым фэдэу ымыджеу зэрэкэрымыкъыщтыгъэр ары. Кіэлэгъу юфхэм илэгъухэм афэдэу зыдаригъэхъыхыштыгъэп, фэдэу эзкэубытагъэрэ шэнгъэм фаллэрэ цыф сирхыылгъэп, ишынпкъеу урыс литературэхшом изэгъэшлэн-зэхэфын иуахьтэ анахеу тигъэкъудэштыгъ, хяуулягъэп — а зэкэ гупшисэ шхъельгъагъу къыхэкъижыгъ.

Лыхасэ Мухьдин ытхыхэрэ 1975-рэ ильэсийн щегэжъагъэу хеутых. Непэ ар анах гүтэгэлэхэдээ зэрэхтхэр тхакуу, адыгэ гушыэм ишшугъэ, ыкъуу зыфэдэр дэгүү дэдэу изышыкъыгъ. Усэктю къодыел, ыгүү пшэлтээ гъэшлэгъон, игупшисэ мэхъэнэ ин клоцэл, тхыльеджэр зылье-щэ, егъедало, шум кыфегъеуши. Щылэнгъэшхор зыфэдэр, шо мин пчагъеу зэрэзхэлэлтийн къигъетхъеу ильэс 40-м ехъугъэу творчествээр елжьы. Мухьдин поэтическ тхиль 15 фэдэз къыдигъэ-кыгы: «Гүгъэм илъагъу», «Дээ мээ», «Жъоғъо լапчъ», «Шүлтэгъур щэлэфэ», «Гум илъаган!», «Усэхэмэр ордхэмэр», «Лэшлэгъумэ ашъохэр»; урысыбээклэ

— «На сквозняке веков», «Избранное», нэмэгдэхэри. Ильсэхэу «Тэллэми, тэххэ», «Гумзагъ», «Нэфын» атэхгъэхэу спектаклэхэр Адыгэ драмтеатрээ щагъэуцагъэх. «Нэфынэр» къэбэртэябзэклээ зэдээгъэу Къэбэртэе-Бэлькъар драматическ театрээ щагъэуцагъ.

Усаклом ордышохэри хехых, гушы-хэри ежж иех.

Лыхасэ Мухьдин 1998 — 2003-рэ ильэсийн Адыгэхалэ иэстраднэ театрэх ихудожественнэ пэшагъ, мы юфышхори щитхуу хэлъэу зэшшуихъиг.

Ильсэхэм уяджэ зыхувкэ къыбгурэо: усаклом ыгүү щылэнгъэлэхэри зэхэшлабэу зымгъэгъупсэфыхэрэм ахэр къаклэхэгъэх. Тхэ къодыэрэ Мухьдин, тхэлэхэлум фэдэу гупшисэр егъазэ, зынэмэсигъэ гъэшлэхэнэ къынэрэп; пшырэл, ышлэрэ юфыр ылкынэ-лынэклээ зэхешшэш, гукэ, псэклээ решилгээш.

**О шылпкъэ юри,  
Сэ орэд сиусын  
Фыжъэу, плъжъэу,  
Уцышъоу.  
Чыг тхванэмэ,  
Цыфыгум э ансын.  
Зэхишэн зэрэдунаеу.**

(«Орэд»)

Нэй-псыягъэр, жъалымыгъэр еумысих, бывымым наэл зэрэхамышыкъирэл къело; гукъэбэгъэ-ушигъэм цыфыр зерихуумэрэл, къызэрэкъуанэрэй ильэс «Ансы ылэ» щыклигъэтхъигъ.

**Тинасыпыш,  
Цыфм тигъэр ыгощырэл.  
Хъадэгъур ыгощырэл,  
Тинасыпыш.  
Чыгум илэ пстэумэ  
Ансы ылэ.**

Лыхасэр джэнчыдзым фэд, иакъыл чан, гу зыльитэу, зэлъызыгъеу зымыгъэгъупсэфырэй бэдэд: «... Къодыгээ нэсыфэ цыф цыкылур, ыпсэришиэрэм егупшисэрэп». (Усэу «Къодыгээ нэсыфэ»), джащ фэд усэу «Силажъэр» зыфиорэри узыгъэгупшисэу, къыуушигуу гъэпсыгъ.

**Нахыбэ бгъотымэ  
Уигъашэхъошта?**  
**Чыгу халэлэр кысфэгумэкъы.**  
**Нахыбэ згъотымэ  
Цыфыгур згъэтхъэнэу,**  
**Чэчи мафи сыкъечъэкъы.**  
**Симылъкуи хахъомэ,**  
**Гумэкъими хахъо.**  
**Цыфыгур нахь льшэу кэсэшэ.**  
**Цыфыгум хэмыхъоу**  
**Гъашэм хэхъона?**  
**Силажъэр чыгум кыздешэш.**

Мы усэ цыкылум гупшисэшкоу хэльир сэ сшхъэклээ зээгъум фээзгэдаг: «Былымыр — осэпс» алэ, чэунэмэ умыгъо-тыжыщтыр цыфыгъэ напэр, къэрарыр, зэфагъэр ары.

Тхаклом ильсэипш пчагъэм ыусынгъэу ылэжыгъэм зы тхыгъэ цыкылум уащиныэсэн пльэкъыштэл. Сэ сшээрэй поэзие льагэм, льшым ухэтми узыгъикъудыуеу зуэриубытырэй ары. Зыдэмышлэжьэу усаклом уфэрэзэу угоцу, уиадыгабзэ ильэклэхагы гу зылтыу-гъялтэ. Джащыгъум тхаклом имурад къыдэхъугъ, ишшэрэйль ин зэшшуихъиг.

Лыхасэ Мухьдин ипоэзие, сэ сшхъэклээ, сиклас, сэгээльзаплэ; ар псынэклээч къэрэгэлэшум фээзгэдээ. Тимафэхэм Мухьдин адыгэ литературэм егъуо, фызэшлэклээ, зигупшисэ ин хэзигуа-щэхэрэм ашыц, ышлэрэ шылкынгъэ ин фырил, ары иусэ сатырхэр зыкъебжышлэхэр, гум зыкъынэхъэрэй.

Мухьдин Адыгэим и Къэралыгъо пре-мие илауреат, Адыгэим искуствэхэмкээ изаслуженэ юфышлэшху, Ленинскэ комсомолым ыцэлээгъэ агъэнэфэгъэ Все-союзэ шүхъафтынэ илауреат. Поэзие, литературэр идуунэ иных, тхаклор нубжыкъе джыри, арыш, псауныгъэ пытэрэ насыг льагэрэ сидигуу щылэнгъэм итвичествэ гъогуу дахэу льгээкъотэнэу тыфэльяло.

МАМЫРЫКЪО Нуриет.

## Щылэнгъэр къыратыкъы

Мэкьюогъум и 7-м Адыгэ Республиком исурэт къэлэгъуплэ Урысыем и Мафе фэгъэхыгъеу «Портретхэр» зыфиорэ къэлэгъуплэ къыщыз-иуахыгъ.

Щылэнгъэм иччэгэ ит цыфэу зиофшлэгъэ мыухыжъкъе дунаир зыгъэдахэу, зыгъэбайхэрэй ар афэгъэхыгъ. Портрет пшыи пчагъэр Адыгэим исурэтшыхэм алапэ къычэлэгъ.

Портрет пэпч къыпоплъе хялэлэу, къыбдэгүшши, ахэ-тихых мыхэм лэжээлэо.


емызэштыжъхэр, псэольшэхэр, врачхэр, къелэгъаджэхэр, нахьжъкъе лепэласхэр, нубжыкъе лорышхэрэх спортым щылъашхэу тиеспубликэ ыцэ ряз-гъалохэрэй, агрономхэу чыгум хэшшикъышо фызиэхэр, инженерхэр, шэнгъэлэжъы-шхохэр.

Къэлэгъоним хэтийн порт-рет зэфэш-хыафыбэм нэр зыфащэ, анахеу лыгъыгъе напэр зыгъэтигъе лы-хуухъхэр яхээм, джащ фэдэу Адыгэим къэралыгъо гъэпсыкъе илэ хууным дэлэжъэгъэ цыфы-



шхохэм ясурэтхэри сурэт къэлэгъэлэгъуплэ инфond хэлъях.

(Тикорр.)  
Сурэтхэр: А. Іашынэр.



# Адыгэшыр Бытырбыф къышагъэльэгъуагъ



Мэкъуогъум и 9 — 12-м къалэу Бытырбыф шыхэм язэнэкъокъу щыкъуагъ. Шыхэм ядунэе къэгъэльэгъонэу «Иппосфера» зыфиорэр мыгъэ я 24-рэ ильэсэу зэхащагъ. Шыу Хасэмрэ къэшьокло купэу «Абреекхэмрэ» Адыгеир зэлуклэ иным къышагъэльэгъуагъ.

Шы лъэпкъ зэфэшхъафхэм ядехагъэ, къуачиэ ахэлтыр, язекъаклэхэр зыфдэхэр къагъэльэгъону ягухэльэу Урысыемрэ Іакъылб къэралыгъо блахъэхэмрэ яшахъохэр гъэмафэр къизэрихъу Бытырбыф щызэфесых. Мигъэрэ Иппосферэм шы 200, лъэпкъ 20 хъухэу, шехъо нэбгыришъе, ахэм якъэгъэльэгъонхэм яплыгъе нэбгыре минипш къеклонлагъ. Адыгэшыр мы къэгъэльэгъоным республикэ Шыу Хасэм ишуагъэ-

кіе япллэнэрэ ильэс хъугъеу хэлажъе. Мигъэрэ Бытырбыф шибгү ащагъ. Адыгэимрэ Къэрэшшэ-Шэрджэсымрэ шы щырыш, Къэбэртэ-Бэлькарым шиту, Краснодар краим зы къарыкыгъ. Къэбэртэе лъэпкъыкіе алтытэрэ Шагади — адыгэшым — ильэтгэуцо мафэ къес пчэгум щыкъуагъ. Тикъэгъэльэгъон цыфыбэмэ ашогъашэгъоныгъ. Адыгэ шуушэхэр зыщагъ, къамехэр зыголь шуухэм яплынэу зеккэри

фягъ. Адыгэшыр нэмыйкхэм къахъэзгъэшырэр ыкъуачиэрэ иптыгъэрэ. Ар дэгъоу тишуюхэм къагъэльэгъуагъ, джащ фэдэу шымрэ шуумрэ азыфагу иль гуфебагъэр, зэпхыныгъеу яэр къахэшыпэу, ашхъе лъагэу ютагъеу Шыу Хасэм щышхэр пчэгум итыгъэх.

Адыгэим и Лышшхъе шыхэм якъэгъэльэгъон хэлжээнэу къугъэхэм социальне хъытыухэмкіе зафигъээзагъ, гъэхъагъэхэр ашынхэу афэльэуагъ. «Адыгэшым идэхагъэрэ ильэшгъэрэ зэрэшьшумыгъэшэвэрэмкіе тышувфэрэз, тофэу шузыгъылтыр тофышу. Шуинасып къерэхь!» — къытхыгъ Къумпилы Мурат.

Къыхэзгъэшын, Адыгэ Республиком илъыклохэм зээуахыгъе хъакъэшыр тохъэ-луу зэптигъ. Адыгэ пышнэ макъэм цыфхэр къыришалэштигъэх. Къэшьокло купэу

«Абреекхэм» лъэпкъ культурэрэ Бытырбыф зэлуклэм къышагъэльэгъуагъ. Джаш фэдэу іепэласэхэм яшшагъэхэр къэгъэльэгъоным ашэгъагъэх. А зэпстэур Иппосферэм илофхъабзэхэм къахэльдэйкіеу, дахэу зэгъэклүгъеу хуугъэ.

Шы лъэпкъеу Иппосферэм къугъэхэм азыфагукиэ зэнэкъокъу 11 щылагъ. Адыгэшхэр пштэмэ, чемпионыцэр къэзыхыгъэр Къэрэшэ-Шэрджэсым ит къуаджэу Псэуклэ-Дахэ къикыгъе Налмэсээр ары. Шахъор — Къэдыхкло Замрэ. Аш фэдэу зыщыц лъэпкъхэм къахъэзгъэхэу, ашээ чынгэлэ зэжэлкни шы 14-мэ афагъэшшошагъ. Ахэм язэнэкъокъу шъхъаэ теклонгъэ къыщидэзыхыгъэр буденновске шы лъэпкъхэм ашыц. Тэти Налмэс цыфхэм яшухъафтын къыфагъэшшошагъ.

**ТЭШЬУ Светлан.**

## Бокс


# Ятлонэрэ чыптар къидихыгъ

Къыблэ федеральнэ шъолтырим ичемпионат хэлэжэгъэ Адыгэим испортсменэу Игорь Ионовым ятлонэрэ чыптар къидихыгъ. Зэнэкъокъухэр мэкъуогъум и б-м щегэжъагъеу и 10-м нэс къалэу Астрахань щыкъуагъэх.

Килограмм 92-м нэс къэзышчыхэрэ азыфагу щыкъогъэ зэлуклэгъухэм спортсмыкэ мастерэу И. Ионовым дэгъоу захынчигъэльэгъуагъ, медаль къынхыгъ.

Урысыем изаслуженнэ тренерэ Владимир Овчинниковым ыгъэсэрэ тибоксер гъогоғуито турнирим зышиуштагъ. Ашээр

зэлуклэгъоу илагъэм теклонигъэр къыщидихыгъ ыкъи финалим ихагъ. Аш щыкълагъ Волгоград хэкум илъыклоу Никита Даниловым. Тиспортсмен ухазырынгъе дэгъу къыгъэльэгъуагъ нахъ мышлэми, Н. Даниловыр нахъ лъашэу къычэкъыгъ. Тибоксер тыжъын медаль къыфагъэшшошагъ.



**ИГОРЬ ИОНОВ**

МАЙКОП / РОССИЯ

## Тенис цыклур

# Суперлигэм къихэнэжы



Адыгэим ихуульфыгъэ командэу «Фишт-АГУ» зыфиорэм тенис цыклумкэ Урысыем икоманднэ чемпионат и Премьер-лигэрэ и Супер-лигэрэ къадыхэллыгъэ ешэгъуитуу мы мафэхэм илагъ ыкъи ахэр шуахыгъэх.

Зэлуклэгъухэр Мыекъуапэ щыкъуагъэх. Ашээр пчэдыхжым къуагъэ, ятлонэрэр — пчыхъэм.

Тикомандэ зыукалагъэр къалэу Верхняя Пышма къэзыгъэльэгъорэ «УГМК-Резерв» зыфиорэр ары. Бысымхэм ешэгъуитуу ахьыгъ пчыхъэрэ 3:0-у.

Сет 20-у илагъэм щыщэу тикомандэ къыхын ылъэкъыгъэр 2-р ары нынэп. Зэлуклэгъухэм ялтыгъэх спорт еджаплэхэм зацзыгъа сэхэрэр ыкъи тенис цыклур зыгу рихыхэрэр.

Ешэгъухэм ауж спортсменхэм аготхэу фаехэм нэпэепль сурэтхэр зытырахынхэ амал ялагъ.

Нэктубгъор зыгъэхъазырыгъэр БЗЭШИУ Асхъад.

Зэхэзыщагъэр  
ыкъи къидэзыгъэхъэр:

АР-м лъэпкъю Иофхэмкэ, Йыгыб къэралхэм ашыпсэурэ тильэпкъэгъухэм адьырээ зэлхынгъэхмкэ ыкъи къэбар жууѓэм иамалхэмкэ и Комитет Адресыр: 385000

къ. Мыекъуапэ, ур. Крестьянскэр, 236

Редакциер  
зыдэшыр: 385000,

къ. Мыекъуапэ, ур. Первомайскэр, 197.

Телефонхэр:  
приемнэр: 52-16-79

Редакцием авторхэм къылхырэр А4-кэ заджээрэх тхъапхэу зипчагъэхмкэ 5-м емыхъухэрэр ары. Сатырхэм азыфагу 1,5-рэ дэлжээ, шрифтыр 12-м нахъ цыкынену щытэп. Мы шапхъэхэм адимыштэрэхъгъэхэр редакцием зэхэгъэхъорышлап, зэраушыхыгъэх номерыр ПИ №ТУ23-00916

Зыщаушыхыгъэр: УФ-м хэутын Иофхэмкэ, телерадиокъынхэмкэ ыкъи зэлхынхыккэ ыкъи амалхэмкэ и Министерствэ и Темир-Кавказ чыпэ гъэйорышлап, зэраушыхыгъэх номерыр ПИ №ТУ23-00916

Зыщыхаутырэр  
ОАО-у «Полиграф-ЮГ», 385000, къ. Мыекъуапэ, ур. Пионерскэр, 268

Зэкэмкы  
пчыхъэр  
4246  
Индексхэр  
П 4326  
П 3816  
Зак. 977

Хэутынх  
узыккэхэнэу щыт уахътэр Сыхъатыр 18.00

Зыщыхаутырэх  
уахътэр Сыхъатыр 18.00

Редактор шъхъаэр  
Мэшлээко С. А.

Редактор шъхъаэм  
игуадзэр  
Тэу З. Дз.

Пшъэдэхъыж  
зыхъыре  
секретары

Жакэмыкъо А. З.